

सन २०१४-१५ करिता राज्य योजनेतर्गत
वनतळे / सिमेंट बंधा-याचे बांधकाम करणेबाबत
रु.२००.०७ लक्ष रक्कमेचा नवीन बाब प्रस्ताव.

महाराष्ट्र शासन

महसूल व वन विभाग

शासन निर्णय क्रमांक: एफडीएम-२०१४/प्र.क्र.२३७/फ-२

मादाम कामा मार्ग, हुतात्मा राजगुरु चौक

मंत्रालय, मुंबई-४०००३२

तारीख: १२ फेब्रुवारी, २०१५

वाचा :-

- १) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
यांचे पत्र क्र.कक्ष-१/पी/यो/नबाप्र/प्र.क्र.२०/(१४-१५)/९४३, दि.०२.०९.२०१४.
- २) वित्त विभाग, शासन परिपत्रक क्र.अंदाज-२०१३/प्र.क्र.८५/अर्थसंकल्प-३, दि.०२.०१.२०१५.
- ३) महसूल व वन विभाग, शासन निर्णय, क्र.एफडीएम-२०१४/प्र.क्र.२३७/फ-२, दि. २२.०१.२०१५
- ४) वित्त विभाग, शासन परिपत्रक, क्र. अंदाज-२०१३/प्र.क्र.८५/अर्थसंकल्प-३, दि.०९.०२.२०१५

प्रस्तावना :-

राज्य योजनेअंतर्गत वनतळे /सिमेंट बंधाऱ्याचे बांधकाम (४४०६ ०७९७) या योजनेअंतर्गत सन २०१४-१५ करिता रु. २००.०० लक्ष इतका नियतव्यय मंजूर व अर्थसंकल्पित करण्यात आलेला आहे. त्याअनुषंगाने, संदर्भ क्र. ३ वरील दि.२२.०१.२०१५ रोजीच्या शासन निर्णयान्वये एकूण रु.१२०.०० लक्ष इतका निधी अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांना वितरित करण्यात आलेला आहे .

२. सन २०१४-१५ च्या उर्वरीत कालावधीकरिता अर्थसंकल्पित असलेल्या निधीच्या ७५ % मर्यादेत निधी वितरीत करण्याच्या सूचना वित्त विभागाने संदर्भ क्र.८ येथील दि.०९.०२.२०१५ रोजीच्या परिपत्रकान्वये दिलेल्या आहेत. त्याअनुषंगाने एकूण अर्थसंकल्पित निधीच्या ७५ % मर्यादेत निधी वितरित करण्याची बाब शासनाच्या विचाराधिन होती.

शासन निर्णय :-

३. वित्त विभागाच्या संदर्भ क्र.४ येथील दि.०९.०२.२०१५ रोजीच्या परिपत्रकानुसार एकूण अर्थसंकल्पित निधीच्या ७५ % मर्यादेत निधी वितरित करण्याबाबत दिलेल्या सूचना विचारात घेता प्रस्तावाअंतर्गत रु.२००.०० लक्ष रक्कमेपैकी रु.१२०.०० लक्ष इतकी रक्कम वितरीत केल्यानंतर ७५

% मर्यादेत उर्वरीत खालीलप्रमाणे **रु.३०.०० लक्ष** इतका निधी वितरित व खर्च करण्यास या शासन निर्णयान्वये मान्यता देण्यात येत आहे.

(रु.लाखात)

| सविस्तर लेखाशीर्ष / उद्दिष्ट | प्रस्तावांतर्गत मागणी केलेली रक्कम | सन २०१४-१५ करिता अर्थसंकल्पित नियतव्यय | वितरीत केलेली रक्कम (६०%) | वित्त विभागाच्या दि.०९.०२.१५ च्या शासन परिपत्रकानुसार वितरीत करावयाची रक्कम (७५%) | या शासन निर्णयान्वये वितरीत करावयाची रक्कम (१५ %) |
|---------------------------------|---|---|------------------------------------|--|---|
| ०२ मजुरी | ८०.०० | ८०.०० | ४८.०० | ६०.०० | १२.०० |
| २१ पुरवठा व सामग्री | १२०.०० | १२०.०० | ७२.०० | ९०.०० | १८.०० |
| एकूण | २००.०० | २००.०० | १२०.०० | १५०.०० | ३०.०० |

४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सदर निधी या विभागाकडून मंजूर केलेल्या प्रस्तावातील क्षेत्र / कार्यक्रम / कामे यावरच खर्च होईल व कामाची पुनरुक्ती होणार नाही, तसेच मंजूर कामांव्यतिरिक्त कोणत्याही नवीन बाबीवर /नवीन क्षेत्रावर/ नवीन कामांवर खर्च करण्यात येणार नाही याची दक्षता घ्यावी. तसेच सदरहू निधी वितरित करण्यापूर्वी प्रस्तावानुसार योजनेतील निश्चित केलेल्या कामांना सक्षम अधिका-यांची तांत्रिक व प्रशासकीय मंजूरी असल्याची व त्याचबरोबर सध्या वाटप करण्यात येणा-या अनुदानातून खर्च करताना यामध्ये कोणतीही वित्तिय अनियमितता होणार नाही याची दक्षता घ्यावी. त्याचप्रमाणे वित्त विभागाने वेळोवेळी निर्गमित केलेल्या शासन परिपत्रकातील अटी व शर्तीची पूर्तता केली जाईल याची देखिल दक्षता घ्यावी. त्याचबरोबर वितरित केलेल्या निधीच्या मर्यादेतच कामे निश्चित करावीत.

५. सदर योजनेवर होणारा खर्च मागणी क्र.सी-१०, प्रधान शीर्ष - ४४०६ वनीकरण व वन्यजीवन यावरील भांडवली खर्च, पंचवार्षिक योजनांतर्गत योजना, राज्य योजनांतर्गत योजना, १०१ वनसंरक्षण विकास व पुनर्निर्मिती, (००) (०३) वनतळ्यांचे बांधकाम (४४०६ ०७९७) या लेखा शिर्षांतर्गत सन २०१४-१५ मध्ये मंजूर होणा-या अनुदानातून भागविण्यात यावा.

६. सदर शासन निर्णय वित्त विभागाच्या दि.०९.०२.२०१५ च्या परिपत्रकान्वये आणि वित्त विभागाचा शासन निर्णय क्र.विअप्र/१००८/प्र.क्र.७०/२००८/ विनियम, दिनांक १५.०५.२००९ भाग पहिला, उपविभाग-३, परिच्छेद २७(२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२१२१८२३५७९६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(द.ल.थोरात)

सह सचिव

महसूल व वन विभाग

प्रति :- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.

२) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.

३) मुख्य वनसंरक्षक (प्रा.), पुणे / धुळे / गडचिरोली / औरंगाबाद / ठाणे / चंद्रपूर / नाशिक / नागपूर / कोल्हापूर.

४) महालेखापाल (लेखा व अनुज्ञेयता/ लेखा परीक्षा), १/२ महाराष्ट्र राज्य, मुंबई/नागपूर.

५) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२.

६) उप सचिव, नियोजन विभाग (१४७५), मंत्रालय, मुंबई-३२.

७) जिल्हा कोषागार अधिकारी पुणे / सोलापूर / धुळे / गडचिरोली / नांदेड / पालघर / चंद्रपूर / नाशिक / अहमदनगर / गोंदिया/ सांगली.

८) ब-१ कार्यासन, महसूल व वन विभाग, मंत्रालय, मुंबई-३२.

९) निवडनस्ती, फ-२ कार्यासन, महसूल व वन विभाग, मंत्रालय, मुंबई-३२.